

शासनाने जाहीर केलेल्या सॉफ्टलोन
योजनेत बसत नसलेल्या साखर
कारखान्यांना ऊस पुरविण्याच्या
शेतक-यांच्या एफआरपीची रक्कम
अदा करण्यासाठी दीर्घ मुदतीचे
कर्जावर व्याज अनुदान देण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक : शिकाना/ससाका-२०१५/प्र.क्र.३८५/३-स
मंत्रालय विस्तार, मुंबई - ४०० ०३२.
दिनांक : ०९ डिसेंबर, २०१५.

वाचा :- भारत सरकार, खाद्य व सार्वजनिक वितरण विभाग, नवी दिल्ली विभागाची अधिसूचना
क्र. १(५)/२०१५/एस.पी.-१, दिनांक २३.०६.२०१५.

प्रस्तावना :-

ऊस उत्पादक शेतकऱ्यांना एफआरपीची रक्कम अदा करण्यासाठी केंद्र शासनाने दि.२३/०६/२०१५ चे अधिसूचनेच्या अनुषंगाने मंत्रिमंडळाच्या दिनांक १२.०७.२०१५ रोजीच्या बैठकीतील निर्णयानुसार शासन निर्णय दि.३०/०७/२०१५ अन्वये सदर सॉफ्टलोन योजनेकरीता पात्र १४७ साखर कारखान्यांच्या कर्ज रक्कमेवर व्याज अनुदानाबाबत निर्णय जारी केलेला आहे. तसेच शासन निर्णय दिनांक ०५.०९.२०१५ अन्वये फक्त सन २०१४-१५ मध्ये गाळप हंगाम घेतलेल्या २२ साखर कारखान्यांसाठी राज्य शासनामार्फत व्याज अनुदानाबाबत निर्णय जारी केला आहे. राज्यातील काही साखर कारखान्यांना या दोन्ही योजनांचा लाभ मिळू शकलेला नाही. या कारखान्यांना ऊस पुरविणाऱ्या शेतकऱ्यांना एफआरपी अदा करण्यासाठी शासनाने मदत द्यावी यासाठी शासनाकडे पाठपुरावा सुरु आहे. या बाबीचा विचार करुन दिनांक ३१.०८.२०१५ पर्यंत एफआरपीची ५०% रक्कम दिलेल्या कारखान्यांना ऊस पुरविणाऱ्या शेतकऱ्यांना एफआरपीची उर्वरीत रक्कम अदा करण्यासाठी सॉफ्ट लोनवर व्याज अनुदान राज्य शासनामार्फत देण्याची बाब शासनाच्या विचाराधीन होती.

शासन निर्णय :-

दिनांक ३१.०८.२०१५ पर्यंत ऊस उत्पादक शेतकऱ्यांना ५०% एफआरपीची रक्कम अदा केलेल्या जोडपत्र-१ मधील ६ कारखान्यांना ऊस पुरविणा-या शेतक-यांना एफआरपीची उर्वरीत रक्कम अदा करण्याकरिता मदत व्हावी म्हणून, दीर्घ मुदतीचे कर्जावर व्याज अनुदान देण्याबाबत खालील प्रमाणे निर्णय घेण्यात आला :-

- १) राज्यातील ज्या साखर कारखान्यांनी दिनांक ३१.०८.२०१५ अखेर ५०% पेक्षा जास्त एफआरपीची रक्कम ऊस उत्पादक शेतकऱ्यांना अदा केलेली आहे, अशा साखर कारखान्यांना एफआरपीची उर्वरीत रक्कम ऊस उत्पादक शेतकऱ्यांना देता यावी, म्हणून राज्य शासनामार्फत सॉफ्टलोन योजनेचा लाभ देण्यात येत आहे.
- २) बँकांमार्फत दि.३१/१२/२०१५ पर्यंत मंजूर व वितरीत केलेले कर्ज व्याज अनुदानास पात्र ठरतील. जे कारखाने त्यांच्या मुदलाची रक्कम वेळच्यावेळी भरणार नाहीत, त्यांना सदर योजनेतून तात्काळ वगळण्यात येईल आणि हप्ते थकवल्यापासूनचे राज्य शासनाकडून देय व्याज अनुदान देण्यात येणार नाही.

३) सरळ व्याजाच्या १०% किंवा बँकेकडून आकारण्यात येणारा व्याजदर यामधील जो दर कमी असेल, त्यानुसार ५ वर्षांचा रेड्युसिंग बॅलन्सनुसार सरळ व्याजाचा भार राज्य शासनाने व्याज अनुदान म्हणून द्यावा. सदर ६ साखर कारखान्यांना प्रस्तावात नमूद केल्यानुसार उत्पादीत पांढऱ्या साखरेच्या ११% किंवा दिनांक ३१.०८.२०१५ अखेर (प्रलंबित उस देयक (-)उचल न केलेले तारण कर्ज) यापैकी जी रक्कम कमी असेल इतक्या कर्जास त्यांचे कर्ज उचल क्षमतेनुसार पात्र ठरण्यास मान्यता देण्यात यावी. त्यानुसार अंदाजे रु.३८३७.८० लाख इतक्या कर्ज रकमेस पात्र असून, या कारखान्यांना देय कर्जापोटीचे ५ वर्षांचे व्याज अनुदान म्हणून अंदाजे एकूण रु.११५१.३२ लाख इतका वित्तीय भार राहणार आहे. सदर वित्तीय भारास मान्यता देण्यात यावी.

२. सदर योजनेच्या अटी व शर्ती पुढीलप्रमाणे आहेत :-

१) राज्यातील ६ साखर कारखाने (जोडपत्र-१) असे आहेत की, त्यांनी दिनांक ३१.०८.२०१५ अखेर एफआरपीची ५०% रक्कम दिली आहे. त्यांना राज्य शासनाच्या निधीतून व्याज अनुदान देणेसाठीची सदर योजना लागू करण्यात यावी.

२) या ६ साखर कारखान्यांपैकी ४ कारखान्यांच्या हंगाम २०१३-१४ मधील पांढऱ्या साखर उत्पादनाच्या ११% साखर साठ्याची किंमत आधारभूत धरण्यात यावी व उर्वरीत दोन साखर कारखान्याबाबत (महाडिक शुगर लि., जि. कोल्हापूर, व स्वामी समर्थ सहकारी साखर कारखाना लि. दहीटणे, ता.अक्कलकोट, जि.सोलापूर) सन २०१४-१५ मधील दि. ३० जून, २०१५ पर्यंतच्या पांढऱ्या साखर उत्पादनाच्या ११% साखर साठ्याची किंमत आधारभूत धरण्यात यावी. त्यानुसार सदर कारखान्यांच्या साखर उत्पादनाच्या ११% किंवा दिनांक ३१.०८.२०१५ अखेर (प्रलंबित उस देयक(-)उचल न केलेले तारण कर्ज) यापैकी जी रक्कम कमी असेल ती किंमत आधारभूत धरण्यात यावी. हे ६ साखर कारखाने प्रति टन रु. २४०००/- याप्रमाणे रु. ३८३७.८०लाख इतक्या कर्ज रकमेस पात्र आहेत. सरळ व्याजाच्या १०% किंवा बँकेकडून आकारण्यात येणा-या व्याजदर यामधील जो दर कमी असेल, त्यानुसार जास्तीत जास्त पाच वर्षांपर्यंत राज्य शासन व्याज अनुदान देईल. सदर व्याज अनुदान वार्षिक स्वरूपात कारखान्यांना प्राप्त होईल. या कारखान्यांनी स्वतःहून बँकेस संपर्क साधून शेतकऱ्यांच्या प्रलंबित एफआरपीची अदायगीसाठी कर्ज मंजूर करून घेणे आवश्यक आहे. या कारखान्यांना देय कर्जापोटीचे ५ वर्षांचे व्याज अनुदान म्हणून अंदाजे रु. ११५१.३२लाख राज्य शासनाकडून देण्यात यावे.

३) गाळप हंगाम २०१४-१५ मधील एफ.आर.पी. प्रमाणे एकूण देय ऊस किंमतीच्या ५०% रक्कम दि.३१.०८.२०१५ अखेर ज्या कारखान्यांनी अदा केलेली आहे. अशा कारखान्यांने स्वतःचा कर्ज प्रस्ताव संबंधित कारखान्यांनी निवडलेल्या बँकांकडून मंजूर करून घ्यायचा आहे. याबाबत साखर आयुक्तालयाकडील शेतकऱ्यांना देय FRP पोटी देय रक्कमेबाबत प्रमाणपत्र तसेच संबंधित केंद्रीय अबकारी विभागाकडून मिळालेले सन २०१४-१५ मधील साखर उत्पादनाबाबत प्रमाणपत्र कारखान्याने बँकेस सादर करावयाचे आहे.

४) शेतकऱ्यांना द्यावयाच्या प्रत्यक्ष प्रलंबित ऊस किंमतीच्या प्रमाणात(Pro-rata) कारखान्यांना कर्ज मंजूर करण्याचा निर्णय बँक त्यांचे निकषाप्रमाणे घेणे अपेक्षित आहे.

५) जे कारखाने त्यांच्या मुदलाची रक्कम वेळच्यावेळी भरणार नाहीत, त्यांना सदर योजनेतून तात्काळ वगळण्यात येईल आणि हप्ते थकवल्यापासूनचे राज्य शासनाकडून देय व्याज अनुदान देण्यात येणार नाही.

६) कर्ज मंजूरीची प्रक्रिया व इतर बाबींची पुर्तता झाल्यावर संबंधित बँकेने कारखान्याकडून एफ.आर.पी. प्रमाणे शेतक-यांना अदा करावयाची रक्कम व शेतक-यांचे बँक खाते याबाबत सर्व माहिती घेऊन संबंधित कारखान्याच्या वतीने शेतक-यांचे खात्यावर सदरची रक्कम जमा करावयाची आहे. शेतक-यांच्या खात्यावर वर्ग केलेल्या या रकमेवर व्याज अनुदान देण्यात येईल. याकरीता संबंधित शेतक-यांचे बँक खाते हे आधार क्रमांकाशी जोडण्यासाठी प्रयत्न करावा.

७) कारखान्याने सदर कर्जाबाबत विनियोग दाखला सादर केला, तरच राज्य शासनाकडून देय व्याज अनुदान प्राप्त होईल. कारखाना विनियोग दाखला सादर करू न शकल्यास, जो पर्यंत विनियोग दाखला सादर केला जात नाही, तोपर्यंत व्याज अनुदान मिळण्यास कारखाना अपात्र ठरेल.

८) ५ वर्षांच्या कालावधीपूर्वी कारखान्यास कर्जाची संपूर्ण परतफेड करावयाची असल्यास, याबाबत संबंधित बँक निर्णय घेईल. तसेच कर्ज परतफेडीच्या कालावधीच्या प्रमाणात राज्य शासनाकडून प्राप्त होणारे व्याज अनुदान देण्यात येईल.

९) सदर कर्जाचा विनियोग हा एफआरपी अदा करण्यासाठी झाल्याबाबत कारखान्यांनी साखर आयुक्त यांनी प्रमाणित केलेला विनियोग दाखला सादर करावयाचा आहे. सदर दाखला सादर न करू शकणारे कारखाने व्याज अनुदानास पात्र होणार नाहीत.

१०) कोणत्याही प्रकारची अनियमितता होणार नाही याची दक्षता साखर आयुक्त यांनी घ्यावी.

११) सदर निर्णयानुसार योजनेच्या राज्यातील अंमलबजावणीच्या कार्यपद्धतीबाबत सविस्तर आदेश साखर आयुक्त यांनी निर्गमित करावेत.

१२) बँकांमार्फत दि.३१/१२/२०१५ पर्यंत मंजूर व वितरीत केलेले कर्ज व्याज अनुदानास पात्र ठरतील.

१३) शासन निर्णय दिनांक ३०.०७.२०१५ व दिनांक ०५.०९.२०१५ अन्वये विहित केलेल्या इतर अनुषंगिक अटी व शर्ती या प्रकरणी लागू होतील.

१४) ज्या साखर कारखान्यांनी एफआरपी अदायगीसाठी स्वतःचे साधन असतानाही एफआरपी दिली नसल्यास, त्यांचे विरुद्ध साखर आयुक्तांनी नियमानुसार कारवाई करावी.

१५) उपरोक्त बाबींवरील होणारा खर्च लेखाशीर्ष-२४२५, सहकार, (००) १०८, इतर सहकारी संस्थांना सहाय्य (०३) सहकारी साखर कारखाने (०३) (०२) सहकारी साखर कारखान्यांना सहायक अनुदान, (२४२५०९८९) -३१ सहायक अनुदाने (वेतनेतर) या लेखाशिर्षाखाली सन २०१६-१७ ते सन २०१९-२० या आर्थिक वर्षात उपलब्ध होणा-या संबंधित वर्षाच्या तरतूदीतून भागविण्यात यावा.

३. सदर शासन निर्णय राज्य मंत्रिमंडळाच्या दिनांक ०१.१२.२०१५ रोजी झालेल्या बैठकीत घेण्यात आलेल्या निर्णयास अनुसरून आणि वित्त विभागाच्या अनौपचारिक संदर्भ क्र. ४९६/१५/व्यय-२, दिनांक २०.११.२०१५ अन्वये प्राप्त सहमतीने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१५१२१०१०४९५१६८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(बा.ई.सावंत)

कार्यासन अधिकारी, महाराष्ट्र शासन

प्रति,

- १) मा.राज्यपाल महोदय यांचे प्रधान सचिव.
- २) मा.मुख्यमंत्री यांचे प्रधान सचिव.
- ३) मा. मंत्री (सर्व) यांचे खाजगी सचिव
- ४) मा.राज्यमंत्री (सर्व) यांचे खाजगी सचिव
- ५) मा.मुख्य सचिव, मंत्रालय, मुंबई
- ६) मा. सर्व अपर मुख्य सचिव/प्रधान सचिव/सचिव, मंत्रालय, मुंबई
- ७) प्रधान महालेखाकार (लेखापरिक्षा-१)/(लेखा व अनुज्ञेयता-१) महाराष्ट्र राज्य, मुंबई
- ८) प्रधान महालेखाकार (लेखापरिक्षा-२)/(लेखा व अनुज्ञेयता-२) महाराष्ट्र राज्य, नागपूर
- ९) सहकार आयुक्त व निबंधक, सहकारी संस्था, महाराष्ट्र राज्य, पुणे.
- १०) साखर आयुक्त, महाराष्ट्र राज्य, पुणे.
- ११) सर्व जिल्हाधिकारी.
- १२) सर्व विभागीय सहनिबंधक, सहकारी संस्था.
- १३) सर्व प्रादेशिक सहसंचालक (साखर) यांनी वरील आदेश त्यांच्या कार्यक्षेत्रातील सर्व साखर कारखान्यांच्या निदर्शनास आणावेत.
- १४) जिल्हा उपनिबंधक, सहकारी संस्था (सर्व).
- १५) वित्त विभाग व्यय-२/अर्थसंकल्प-३/अर्थसंकल्प-१३, मंत्रालय, मुंबई.
- १६) अधिदान व लेखा अधिकारी, मुंबई.
- १७) वरिष्ठ कोषागार अधिकारी, पुणे.
- १८) अध्यक्ष/कार्यकारी संचालक, महाराष्ट्र राज्य, सहकारी बँक मर्या., मुंबई.
- १९) अध्यक्ष, महाराष्ट्र राज्य सहकारी साखर कारखाना संघ म., नरीमन पॉईंट-मुंबई.
- २०) कार्यासन क्रमांक १६-स/१७-स/२२-स/२५-स, सहकार, पणन व वस्त्रोद्योग विभाग, मंत्रालय, मुंबई
- २१) ३-स, संग्रहार्थ.

जोडपत्र-१

शासन निर्णय क्र. ससाका २०१५/प्र.क्र. ३८५/३स, ०९ डिसेंबर, २०१५
राज्याच्या योजनेकरीता साखर कारखान्यांची यादी
(दि. ३१/०८/२०१५ अखेरच्या ऊस दर देयबाकी अहवालानुसार)

अ.क्र.	कारखान्याचे नाव	प्रकार	ऊस दर रक्कम (रु. लाखांत)			अदा न केलेल्या रकमेची टक्केवारी
			देय रक्कम	अदा केलेली रक्कम	थकबाकी	
१	२	३	४	५	६	७
१	महाडिक शुगर्स लि., ता.राधानगरी, जि.कोल्हापूर	खाजगी	३१३०.३८	१५९७.०९	१५३३.२९	४८.९८
२	स्वामी समर्थ सह.सा.का.लि. दहितणे, ता. अक्कलकोट, जि.सोलापूर	सहकारी	५१९५.६५	४२८६.६०	९०९.०५	१७.५०
३	माणगंगा सह.सा.का.लि.,सोनारसिध्दन गर, ता.आटपाडी, जि.सांगली	सहकारी	३४६४.९३	१८७५.१५	१५८९.७८	४५.८८
४	कुमुदा शेतकरी सह.सा.का.लि. शेवाळेवाडी, ता.कराड, जि.सातारा	खाजगी	३७६१.२७	२४७१.३३	१२८९.९४	३४.३०
५	चोपडा शेतकरी सह.सा.का.लि. चहाडी, ता. चोपडा, जि.जळगाव	सहकारी	४१५५.८०	२२४२.०६	१९१३.७४	४६.०५
६	महाराष्ट्र शेतकरी शुगर लि., श्री उत्तम नगर, साईखंड, ता.सोनपेठ, जि. परभणी	खाजगी	५५६८.४०	३९३३.१२	१६३५.२८	२९.३७
	एकूण		२५२७६.४३	१६४०५.३५	८८७१.०८	

स्रोत :- साखर आयुक्त यांचेकडून प्राप्त पत्र दि. १५/१०/२०१५ नुसार.
